

ترنم ریاض کا ناول ”مورتی“ نسائی کسک کا ترجمان

آسیہ یاسمین

(ریسرچ اسکالر) شعبہ اردو

مولانا آزاد نیشنل اردو یونیورسٹی، حیدرآباد

ملخص

یہ ایک مختصر سا ناول ہے جو کہ ۸۲ صفحات پر مشتمل ہے۔ اس ناول میں مصنفہ نے ایک عورت کے درد، کسک اور گھٹن کو دکھانے کی کوشش کی ہے کہ وہ اپنی زندگی کو کس طرح گھٹ گھٹ کے جیتی ہے اور اس کے فن کی ناقدری کی وجہ سے اس میں ایک کسک پیدا ہو جاتی ہے اور مورتی جو اس ناول کا عنوان ہے جو آخر میں ٹوٹ جاتی ہے دراصل اسے زندگی کا استعارہ بنا کر پیش کیا گیا ہے۔ مورتی کا موضوع ازدواجی زندگی کے مسائل پر مبنی ہے اور ازدواجی زندگی کی ناکامی اور ناکامی کے اسباب پر روشنی ڈالی ہے اور سماج میں عورت کی حیثیت کو دکھانے کی کوشش کی ہے۔ اس میں سماج اور بالخصوص ازدواجی زندگی کے مسائل کو پیش کیا گیا ہے لیکن یہ خاص طور پر نسائیت کا ترجمان بن جاتا ہے۔

ترنم ریاض کا ناول ”مورتنی“ نسائی کسک کا ترجمان

ترنم ریاض کا نام عصر حاضر کے اردو فکشن میں ایک معروف اور معتبر نام ہے۔ وہ ہمہ جہت مشاغل میں مصروف ہیں۔ تخلیقی، تحقیقی و تنقیدی کام سے انہیں دلی وابستگی ہے۔ ترنم ریاض ایک دلکش لب و لہجہ کی مالک ہیں، ترنمی، نغمگی اور شائستگی ان کے وجود میں بیوست ہے جس کی عکاسی ان کی تحریروں میں نظر آتی ہے۔ ترنم ریاض ادبی دنیا میں افسانہ نگاری، ناول نگاری، شاعری، مترجم، اور محقق کی حیثیت سے ایک اعلیٰ مقام حاصل کر چکی ہے۔ ان کی اب تک مختلف اصناف سخن پر متعدد تصانیف خاص و عام میں مقبول ہو چکی ہیں۔

مورتنی ان کا پہلا ناول ہے جس کی اشاعت ۲۰۰۴ء میں ایم۔ آر۔ آفسیٹ پرنٹرز نے دہلی سے ہوئی۔ یہ ایک مختصر سا ناول ہے جو کہ ۸۲ صفحات پر مشتمل ہے۔ اس ناول میں مصنفہ نے ایک عورت کے درد، کسک اور گھٹن کو دکھانے کی کوشش کی ہے کہ وہ اپنی زندگی کو کس طرح گھٹ گھٹ کے جھتی ہے اور اس کے فن کی ناقدری کی وجہ سے اس میں ایک کسک پیدا ہو جاتی ہے اور مورتنی جو اس ناول کا عنوان ہے جو آخر میں ٹوٹ جاتی ہے دراصل اسے زندگی کا استعارہ بنا کر پیش کیا گیا ہے۔

مورتنی کا موضوع ازدواجی زندگی کے مسائل پر مبنی ہے اور ازدواجی زندگی کی ناکامی اور ناکامی کے اسباب پر روشنی ڈالی ہے اور سماج میں عورت کی حیثیت کو دکھانے کی کوشش کی ہے۔ اس میں سماج اور بالخصوص ازدواجی زندگی کے مسائل کو پیش کیا گیا ہے لیکن یہ خاص طور پر نسائیت کا ترجمان بن جاتا ہے۔

اس ناول کا مرکزی کردار ملیجہ ہے۔ جس کے ارد گرد پورے ناول کا تانا بانا بنا گیا ہے اور ضمنی کردار بھی ہیں جو کہانی کے ارتقاء کے ساتھ وقوع پذیر ہوتے ہیں۔ یہ ناول ایک ایسی عورت کی درد بھری داستان ہے جس کو اپنی زندگی آزادی کے ساتھ جینے کا حق نہیں ملتا ہے۔ ملیجہ ایک بہت اچھی فن کارہ ہوتی ہے۔ فن کاری سے اسکو گہری دلچسپی ہوتی ہے اسے اس فن میں خدا داد صلاحیت ہوتی ہے۔ وہ اپنے فن کا

مظاہرہ مجسمہ سازی کے ذریعہ کرتی ہے۔ وہ ایک ماہر سنگ تراش ہوتی ہے۔ وہ اپنے جذبات و احساسات اور ذہنی صلاحیتوں کا اظہار مجسمہ سازی سے کرتی ہے۔ ملیجہ نرم و نازک ہاتھوں سے سل جیسے چٹانوں سے ایسے نفیس و نایاب قسم کے مجسمے تیار کر دیتی ہے جو قابل ستائش اور داد و تحسین کے لائق ہوتی ہے۔ لیکن صد افسوس! کہ ملیجہ کی شادی ایک ایسے انسان سے ہو جاتی ہے جو بالکل اس کی ضد ہوتا ہے۔ وہ کسی بھی زاویہ سے اس کے مقابل نہیں ہوتا ہے چاہے وہ سیرت کے اعتبار سے یا صورت کے اعتبار سے۔ اقتباس ملاحظہ فرمائے:-

”اف... جب دولہا میں نے دیکھا... تو اللہ کی وضع کی ہوئی تقدیر پر ایمان لانا پڑا۔ لڑکا پست قامت۔ اور آواز بھی لڑکیوں ایسی... اونچی اڑھی والا جوتا۔ ٹخنے تک اونچا، جس کے اندر کی طرف بھی اڑھی کا کچھ حصہ ہوتا ہے پیش قیمت لباس اور پارلر سے سیدھا نکل کر آنے والی سچ دھج کے علاوہ ولایتی گاڑی بھی اسمیں کہیں سے کوئی جاذبیت پیدا نہ کر سکی تھی“

(مورقی، صفحہ نمبر ۲۰)

نام اکبر علی لیکن پوری وضع قطع سے اپنے نام کا متضاد، اور اصغر علی کا مستحق نظر آتا ہے۔ اور ملیجہ کا کردار بھی ملاحظہ ہو۔

”ملیجہ دنیا کی سب سے مکمل لڑکی تھی۔ میرے خیال سے... عافیہ نے کئی دفعہ گھر میں ذکر کیا تھا ہر ایک کی ہمدرد... خوش شکل... خوش گلو... خوش لباس... اور ایک اونچے کردار کی مالک... اور ایک عظیم فن کارہ... اس میں اتنی خوبیاں تھیں کہ میں ہر وقت اس جیسا بننے کی کوشش کرتی رہتی“

(مورقی، صفحہ نمبر ۲۰)

ملیجہ کے گھر والے ملیجہ کی زندگی کو ایک ایسے انسان کے ساتھ منسلک کر دیتے ہیں جس کے سامنے ملیجہ کی کوئی وقعت نہیں رہتی ہے۔ انسان کی خوشگوار زندگی دولت سے نہیں بلکہ محبت اور خلوص سے گذرتی ہے لیکن ملیجہ کے گھر والے صرف اس کی دولت سے متاثر ہو کر اس سے رشتہ منسوب کر دیتے ہیں۔ ملیجہ اس رشتے کو بخوش نبھاتی بھی ہے لیکن جس چیز کی وہ خواہشمند ہوتی ہے اس کا اظہار وہ مجسمہ سازی

سے کرتی ہے لیکن اس کا شوہرا کبر علی ایک تاجر رہتا ہے لیکن نہایت ہی بے حس قسم کا انسان ہوتا ہے اور اس کو اس بات کا خدشہ لگا ہوتا ہے کہ کہیں وہ ترقی کر کے مجھ سے آگے نہ بڑھ جائے۔ اس کو مجسمہ سازی بالکل اچھی نہیں لگتی تھی ملیجہ سے کہتے تھے کہ نہایت سست رفتار عمل ہے اکبر علی کو یہ چیز ناگوار گذرتی ہے اور وہ اس کے فن پارے کی ناقدری کرتا ہے اس کو فضول کی چیز بتاتا ہے وقت ضائع کرنے کا طعنہ دیتا ہے۔ مرد عورتوں کو صرف خانگی وسائل کا ذریعہ سمجھ کر ان کی زندگیوں کو محدود کر دیتے ہیں انہیں ہر طرح کے حقوق سے محروم سمجھتے ہیں۔ جیسا کہ اس ناول میں ملیجہ کے ساتھ بھی پیش آتا ہے۔ ملیجہ پوری دلچسپی اور دلی لگاؤ کے ساتھ اپنی فنکاری سے اپنے جذبات و احساسات اور صلاحیتوں کا مظاہرہ کرتی ہے اور اعلیٰ قسم کے مجسمے تیار کرتی ہے اور اس کی یہ خواہش ہوتی ہے کہ محنت اور فن پارے کی قدر کی جائے لیکن اس کے شوہرا کبر علی کے نزدیک اس کی فن کاری کی کوئی اہمیت نہیں ہوتی ہے۔ جس وجہ سے ملیجہ ذہنی مرض میں مبتلا ہو جاتی ہے اور پاگلوں کی طرح حرکتیں کرنے لگتی ہے۔ اپنے فن پارے کی ناقدری اس سے برداشت نہیں ہوتی ہے۔ خود کو زخمی کرنے لگتی ہے۔ پتھروں سے سر پھوڑتی ہے۔ ناخنوں سے اپنے رخسار کو لہوا ہان کرتی ہے۔ لیکن اکبر علی پھر بھی اس چیز کو نہیں سمجھ پاتا ہے۔ اس کے نفسیات کو نہیں سمجھ پاتا ہے اور کہتا ہے کہ ہر چیز جب اسے میسر ہے تو پھر اس طرح کی چیزوں میں کیوں الجھتی ہے۔ وہ یہ نہیں چاہتا ہے کہ ملیجہ ان چیزوں میں مصروف رہے انسان اپنی حسن کارکردگی کی وجہ سے مرکز بھی زندہ ہوتا ہے اور فن کاری کی وجہ سے ایک منفرد شناخت قائم کر لیتا ہے۔ ملیجہ جب اپنی دوست عافیہ کے ساتھ گھومنے جاتی ہے تو اس کی نظر ایک ایسے عظیم مجسمہ پر پڑتی ہے جس سے وہ بہت محظوظ ہوتی ہے اور اس کے خالق کو یاد کرنے لگتی ہے۔ اسکی فن کاری اور ہنرمندی سے آج بھی اس کا تخلیق کار زندہ اور تابندہ ہے۔ اقتباس ملاحظہ فرمائے:-

”عافیہ کون ہوگا وہ اور کیا کیا تخلیق کیا ہوگا اس کے ان سونے کے ہاتھوں نے وہ مجسمے کو کئی منٹ تک بائیں جانب سے گھورتی رہی۔ اس لیے کہتے ہیں نا... کہ فن کبھی نہیں مرتا یہ سنگتراش اس مجسمے میں حیات ہے... ہے نا دیکھو عافیہ میں اس کے ہاتھوں کو دیکھ رہی ہوں جو اس لڑکی کے حسن کے پرتو میں زندہ ہے... جو تقریباً سو سال سی اس خاموش قبرستان میں بے شمار قبروں کے درمیان اکیلی زندہ و جاوید اس قبر کے کونے پر بیٹھی ہے... مگر... عافیہ یہ مجسمہ ہی تو شناخت ہے اس عظیم فن کار

کی۔ اس کا اس بڑھ کر اور کیا تعارف ہو سکتا ہے کہ وہ شاہکار کا خلق ہے جس کی عجیب سی کشش مجھے یہاں کھینچ لائی۔ میں تو جانتی بھی نہ تھی کہ یہ قبرستان ہے۔ میں سمجھی عجب گھر کا... کوئی حصہ ہوگا... عافیہ... میں بھی... تم دیکھنا اپنے جسموں میں زندہ رہوں گی۔ بھلے ہی کوئی میرا نام نہ جانتا ہوگا۔ سو سال بعد شاید... میرے فن پارے بھی کسی فن کی پرستار کی توجہ اپنے طرف مبذول کرائیں گے کوئی ایسے ہی میرے بارے میں سوچے گا... جیسے میں۔ اس کی کانپتی آواز گلو گیر ہوگی،

(مورتی، صفحہ نمبر ۵۵)

اس اقتباس سے ایسا معلوم ہوتا ہے کہ ملیجہ بھی اس بات کی متنی رہتی ہے اور اس کی بھی یہ خواہش ہوتی ہے کہ اس کے فن پارے کی بھی قدر کی جائے لیکن اسکی خواہش کی کبھی تکمیل نہیں ہوتی ہے وہ اسکی آرزو کرتے کرتے پاگل ہو جاتی ہے۔ آخر میں فیصل نام کا ایک کردار سامنے آتا ہے اسکی ملاقات ملیجہ سے ہوتی ہے تو وہ یکدم حیراں سا ہو جاتا ہے۔ فیصل ایک فن شناس شخص رہتا ہے۔ ملیجہ کے بارے میں وہ کچھ چیزیں اپنی بھابھی عافیہ کے ذریعہ سے جانتا تھا لیکن خود کی نظروں سے دیکھ کر اس کا تصور اور بھی پختہ ہو گیا وہ ملیجہ کے شاہکار فن پارے کا قدردان ہو جاتا ہے۔ اسے بہت آگے بڑھانا چاہتا ہے۔ جب وہ ملیجہ کے نادر و نایاب مجسمے کو دیکھتا ہے تو استعجاب میں پڑ جاتا ہے۔ اتنے دلکش اور شاہکار فن پارے اس طرح بے وقعت پڑے ہیں۔ فیصل رنجیدہ سا ہو جاتا ہے۔ ملیجہ کی زندگی سے جڑی جو بھی خواہش ہوتی ہے وہ اس کی عکاسی اس کی فن کاری میں دیکھتا ہے۔ وجیہہ شانوں والے مرد کا بائیں جانب دیکھتا ہوا چھانی تک تراشا گیا مجسمہ اور ایک ماں اور بچے کا مجسمہ، جو اسکی زندگی کا آخری فن پارہ تھا اور اس کی زندگی کا آخری مقصد بھی۔ بہت وقت دے کر اور برسوں کی مدت میں تیار کیا تھا۔ اقتباس:-

”آدھے ٹوٹے پتھر والی فاخیتہ کا مجسمہ... بچے کا مجسمہ جو ماں کے پہلو سے ٹوٹ کر الگ ہو گیا تھا۔ وہ اسے ماں کے مجسمہ سے لگانے کی کوشش کر رہی تھی۔ پتھروں کی طرح زمین پر پھینکنے جانے سے کئی مجسمے کہیں کہیں سے ٹوٹ گئے تھے۔ بچے کا مڑا ہوا گھٹنا بھی، جس کے سہارے مجسمے کا توازن برقرار رہتا تھا، ٹوٹ گیا تھا۔

”یہ... یہ... دیکھو... فیصل... فیصل...“ وہ ہانپتے ہوئے بولی۔ سب مر گئے

اس نے ہاتھ سے ماں اور بچے کے جیسے کی طرف اشارہ کیا۔
 یہ دیکھو.. یہ.. یہ ماں کے پاس بیٹھتا ہی نہیں.. اس نے بچے کے سر پر دونوں ہاتھ
 رکھ دیے۔
 اس کا گھٹنا ٹوٹ گیا۔ اس نے فیصل کے چہرے کی طرف دیکھا۔ اس کی آنکھوں
 میں جانے کب کے ٹھہرے ہوئے آنسو اُٹ آئے۔
 ”اب.. کیا.. کیا.. ہوگا.. اس نے دونوں ہاتھ فیصل کے شانوں پر رکھ دیا اور بلک
 بلک کر رو پڑی۔
 اب کچھ نہیں ہو سکتا.. فیصل.. سب مر چکے.. اس نے ہچکیاں لے کر کہا اور بے ہوش
 ہو گئی۔“

(مورتی، صفحہ نمبر ۹۰)

اس اقتباس سے یہ پتہ چلتا ہے کہ اس فاخنتہ کے پرکا ٹوٹنا یا بچہ کا ماں سے الگ ہو جانا اس
 بات کی طرف اشارہ ہے کہ اگر پرندے کے پر کو کاٹ دیا جائے یا ایک ماں کے گود سے اس کے بچے کو الگ
 کر دیا جائے تو پھر اس کا کوئی وجود ہی نہیں ہے نہ اس پرندے کی زندگی ہے وہ ایک طرح سے مردہ ہے اس
 طرح ایک عورت کی گود بچہ سے خالی ہو جانے کے بعد اس کا کوئی مقام و مرتبہ ہی نہیں۔ ایک عورت کی
 پہچان اولاد کی وجہ سے ہی ہوتی ہے اور وہی کسک ملیجہ کی زندگی میں بھی ہوتی ہے وہ بھی لا ولد ہوتی ہے جس
 کی کسک اسے زندگی بھر رہتی ہے۔ اس میں مصنفہ نے ایک پرٹوٹی ہوئی فاخنتہ کا مجسمہ یا ایک عورت اور بچہ
 کا الگ ہوتا ہوا مجسمہ کو زندگی کا استعارہ بنایا ہے جس کے بغیر دونوں کا وجود ہی نہیں ہے۔ اس میں ملیجہ کی
 زندگی کسک سے لبریز ہے اس کا کوئی وجود ہی نہیں، نہ تو اس کی ذکاوتی کار کا کوئی قدر دان اور نہ ہی اس کی کوئی
 اولاد۔ اسکے باوجود بھی ملیجہ ہر لمحہ اپنے شوہر اکبر علی کے تابع رہتی ہے۔

ملیجہ ایک شریک حیات کی حیثیت سے ہر چیز کا خیال رکھتی ہے ہر دکھ درد، چین و سکون کا خیال
 کرتی ہے لیکن اس کے شوہر کے نزدیک اسکی کوئی حیثیت نہیں، نہ ہی کوئی مقام و مرتبہ ہے۔ ان کی نظروں
 میں صرف وہ ایک عورت ہے ایک عظیم فن کارہ نہیں۔ اکبر علی ملیجہ کے سارے شاہکار فن پاروں کو مکان کے
 تہ خانے میں رکھوا دیتا ہے۔ جہاں کئی نیم فضول چیزیں پڑی تھیں وہیں دوسری طرف اس کے بنائے

ہوئے نایاب فن پارے رکھے تھے اور وہاں رکھوانے کی وجہ سے اس کے سارے جسموں میں کہیں نہ کہیں درار پڑ جاتی ہے اور کسی کا کچھ حصہ بھی ٹوٹ جاتا ہے۔ جس وجہ سے وہ پاگلوں کی طرح حرکتیں کرنے لگتی ہے اور اندر سے ٹوٹ سی جاتی ہے تو اس کا شوہر (اکبر علی) علاج و معالجہ کرانے کے بعد اسے پاگل خانے میں رکھوانے کے لئے سوچتا ہے تو اس وقت اس کے فن پارے کا قدردان (فیصل) اس سے کہتا ہے کہ اسے پاگل خانے نہ بھیجے۔ ملیجہ کو اس میں اپنائیت نظر آتی ہے اس سے پہلے کبھی اپنے لیے کسی کے چہرے پر ایسے اپنائیت بھرے تاثرات نہیں دیکھے تھے۔ فیصل ملیجہ سے کہتا ہے کہ ان سارے جسموں کی ایک نمائش کی جائے لیکن ملیجہ اس سے کہتی ہے کہ یہ تو خوابوں کی باتیں ہیں۔ فیصل میرے نصیب میں اتنی بڑی خوشی کہاں سے آسکتی ہے ملیجہ اس بات سے بخوبی واقف ہوتی ہے کہ یہ چیزیں اس کے شوہر کے مزاج کے خلاف ہیں اور پھر وہ فیصل سے کہتی ہے کہ جو شخص اس فن کاری کا سرے سے خلاف ہو تو وہ نمائش کی اجازت کیسے دے دے گا۔ کہیں اس نمائش کی وجہ سے اور باقی سکون بھی نہ فنا ہو جائے۔ ملیجہ کو اس بات کا بہت خدشہ لگا رہتا ہے جب فیصل اسے اپنوں کی طرح چاہنے لگتا ہے اور اس طرح کی باتیں کرتا ہے۔ اقبال اس:-

”میں سارے دکھ بھلا دوں گا اسے اس کے۔“

اس کی آنکھ کبھی نم نہ ہونے دوں گا.....

ورنہ... ورنہ... وہ... اصغر علی اسے کسی دن پاگل خانے چھوڑ آئے گا...

اور... ایک عظیم فن کارہ کو ضائع... نہیں ہونے دوں گا۔ میں نہیں ہونے دوں گا ایسا

بس یہی وجہ ہے... نا؟

فیصل نے سر جھکا

ہاں...“

(مورتی، صفحہ نمبر ۷)

ملیجہ کو فیصل کے اس طرح کے انداز گفتگو سے شبہ ہونے لگتا ہے کہ کہیں فیصل اسے Black Mailing تو نہیں کر رہا ہے لیکن حقیقت کچھ اور ہوتی ہے دراصل وہ اس کے فن کی قدر کرتا ہے اس کے فن کو معراج پر پہنچانا چاہتا ہے وہ اس کو روز روز کے درد و کرب سے نجات دلانا چاہتا ہے اس کو سکون کی زندگی بخشنا چاہتا ہے ملیجہ اپنے فن کی ناقدری اور وجود کی ناقدری کی وجہ سے اپنے آپ کو زخمی کرتی رہتی ہے۔ اپنی

مقبولیت و اہمیت کی خواہاں رہتی ہے لیکن وہ تاحیات اسے نصیب نہیں ہوتی ہے۔ فیصل جب اسکو پاگل خانے لے جانے کی باتیں سنتا ہے تو وہ کہتا ہے کہ اس کے مجسموں کی نمائش سے وہ ٹھیک ہو سکتی ہے۔ میں بہت بڑا studio بناؤں گا اس کی نمائش کے لئے ہر قسم کا پتھر... دنیا کے ہر کونے سے منگواؤں گا۔ انہیں مت لے جائیے پاگل خانے میں اسے گھر لے جاؤں گا وہیں علاج کرواؤں گا لیکن اکبر علی کے چہرے پر قطع کسی تاثر کی جھلک نہیں تھی اور وہ براہ راست اس کی آنکھوں میں دیکھ رہے تھے۔

یہ ناول زندگی نما پتھر کے درمیان پستے ہوئے کردار کی ایسی کہانی ہے جو عملی زندگی کے نشیب و فراز کے درد سے لبریز داستان بن گئی ہے۔ یہ ناول عورت کے اجتماعی لاشعور سے گہرا رشتہ قائم کرتا ہے اور ایک عورت کی زندگی میں پیش آنے والے درد کسک اور گھٹن کو پیش کرنے کی کوشش کی گئی ہے اور حقیقی دنیا میں ہونے والے واقعات کی تصویر کشی کرتے ہوئے سماج کی اس طرف توجہ مبذول کرانے کی کوشش کی گئی ہے کہ ہر چھوٹے سے چھوٹے کاموں کی بھی ایک اہمیت اور معنویت ہے جیسا کہ مصنفہ نے کلام پاک کی ایک آیت کو تحریر کیا ہے۔ اَنِّیْ لَا اُضِیْعُ عَمَلًا عَابِدًا مِّنْکُمْ مِّنْ ذٰکِرًا وَّ اُنْثٰی۔ ترجمہ: میں ضائع نہیں کرتا کسی محنت کرنے والے کی تم میں مرد ہو یا عورت۔ اور میں اپنی بات کو بھی ختم کرتی ہوں۔

